

SOFÍA. Atgongd til talgildar skipanir.

Hvussu kann ein fáa atgongd til KT-skipanir herundir talgild skjøl, ið eru latin Landsskjalasavninum.

Landsskjalasavnið hevur eitt samstarv við Ríkisskjalasavnið um skipan, ið gevur atgongd til gamlar KT-skipanir, ið eru lætnar Landsskjalasavninum.

Talgild gjørd savnindi, tað vil siga skjalasavnsútgávu av dátum og skjølum frá KT-skipanum hjá myndugleikum, kunnu ikki lænast heim.

Hvussu kunnu myndugleikar brúka talgild gjørd savnindi?

1. Leiting í forritinum Sofia á lesistovuni hjá Landsskjalasavninum.
Myndugleikin kann leita í forritinum Sofia á lesistovuni hjá Landsskjalasavninum. Lesistova Landsskjalasavnsins er í V. U. Hammerhaimbsgøtu 11, í kjallaranum. Í sama bygningi sum Heilsufrøðiliga Starvsstovan. Sama inngongd, men oman trappurnar.
Sí “soleiðis brúkar tú talgild gjørd savnindi” á síðuni hjá Ríkisskjalasavninum, trýst á [her](#)
2. **Keyp av avriti**
Móti gjaldi kann myndugleikin fáa gjørt avrit av talgildum savnindum hjá Landsskjalasavninum/Ríkisskjalasavninum.
Avrit av savnindum, trýst [her](#)
3. **Keyp av kanning av savnindum**
Móti gjaldi kann myndugleikin fáa gjørt eina skjalasavnskanning í teimum talgildum savnindunum hjá Landsskjalasavninum. Skjalasavnskanning (Landsskjalasavnið kann hjálpa til við hesum í samstarvi við Ríkisskjalasavnið). Trýst [her](#)

Hvussu verða talgild savnindi bíløgð?

Talgild gjørd savnindi, ið eru avhendað til Landsskjalasavnið, finnast í [skjalasavnsgrunninum Daisy](#), (Landsskjalasavnið hevur eina samstarvsavtalu við henda dátugrunnin hjá Ríkisskjalasavninum) men hesi kunnu bíleggjast á einum serligum oyðublaði. Bíleggingaroyðublað til talgild savnindi, trýst [her](#)

Krevst loyvi til at nýta talgild gjørd savnindi?

Talgild savnindi eru umfatað av atkomureglunum (trýst [her](#)) í ávikavist LØGTINGSLÓG NR. 49 FRÁ 28. APRÍL 1992 UM FØROYA LANDSSKJALASAVN, KUNNGERÐ NR. 117 FRÁ 5. JULI 1995 UM ALMENN SAVNINDI OG VIRKSEMIÐ HJÁ FØROYA LANDSSKJALASAVNI og í Lógarásetingum fyri ríkisskjøl: Lovbekendtgørelse nr. 1035 af 21. aug 2007 Arkivlov Benyttelse af offentlige arkivalier.

Almennir myndugleikar fáa - uttan víðari - atgongd til talgild savnindi, tey sjálvi hava avhendað, um so er, at hesi ikki innihalda upplýsingar um persónlig viðurskifti hjá einstøkum persónum. Í teimum førum har savnindi innihalda upplýsingar um persónlig viðurskifti hjá einstøkum persónum, skal myndugleikin søkja um atgongd til savnindini, sambært § 34, har Dátueftirlitið skal geva samtykki um atgongd til upplýsingar.

Omanfyristandandi oyðublað til bílegging av talgildum savnindum skal altíð nýtast. Landskjalasavnið metir, um Dátueftirlitið skal hoyrast, áðrenn givið verður atgongd, og myndugleikin verður síðani kunnaður um hettar.